

# ትንቢተ ሚክያስ

1

2

3

4

5

6

7

## ምዕራፍ 1

በይሁዳ ነገሥታት በኢየሩሳሌምና በአካዝ በሕዝቅያስም ዘመን ወደ ሞሬታዊው ወደ ሚክያስ የመጣው፥ ስለ ሰማርያና ስለ ኢየሩሳሌም ያየው፥ የእግዚአብሔር ቃል ይህ ነው።

2 ፤ እናንተ አሕዛብ ሁሉ፥ ስሙ፤ ምድርም ሙላዋም ታድምጥ፤ ጌታ እግዚአብሔርም፥ እርሱም በቅዱስ መቅደሱ የሆነ ጌታ፥ ይመስክርባችሁ።

3 ፤ እነሆ፥ እግዚአብሔር ከስፍራው ይወጣል፥ ወርዶም በምድር ከፍታዎች ላይ ይረግጣል።

4 ፤ ተራሮችም በእሳት ፊት እንዳለ ሰም፥ በገደልም ወርዶ እንደሚፈስስ ውኃ፥ በበታቹ ይቀልጣሉ፥ ሸለቆችም ይሰነጠቃሉ።

5 ፤ ይህ ሁሉ ስለ ያዕቆብ በደልና ስለ እስራኤል ቤት ኃጢአት ነው። የያዕቆብም በደል ምንድር ነው? ሰማርያ አይደለችም? የይሁዳስ የኮረብታው መስገጃ ምንድር ነው? ኢየሩሳሌም አይደለችም?

6 ፤ ስለዚህ ሰማርያን በሜዳ እንደሚገኝ የድንጋይ ክምር፥ ወይን እንደሚተከልበትም ስፍራ አደርጋታለሁ፤ ድንጋዮችዋንም ወደ ሸለቆ እወረውራለሁ፥ መሠረቶችዋንም እገልጣለሁ።

7 ፤ የተቀረጹትም ምስሎችዋ ይደቅቃሉ፥ በግልሙትና ያገኘችው ዋጋ ሁሉ በእሳት ይቃጠላል፥ ጣዖታትዋንም ሁሉ አጠፋለሁ፤ በግልሙትና ዋጋ ሰበሰበቻቸው፥ ወደ ግልሙትም ዋጋ ይመለሳሉና።

8 ፤ ስለዚህ ነገር ዋይ ብላ ታለቅሳለች፥ ባዶ እግርዋንና ዕራቁትዋን ሆና ትሄዳለች፤ እንደ ቀበሮ ታለቅሳለች፥ እንደ ሰገንም ዋይ ትላለች፤

9 ፤ ቀላስልዋ የማይፈወስ ነውና፤ እስከ ይሁዳም ደርሶአልና፥ ወደ ሕዝቧም በር ወደ ኢየሩሳሌም ቀርቦአልና።

10 ፤ በጌት ላይ አታውሩ፤ በእኮ ላይ እንባን አታድርጉ፤ በቤትዓፍራ በትቢያ ላይ ተንከባለሉ።

11 ፤ በሻፊር የምትቀመጧ ሆይ፥ በዕራቁትነትሽና በእፍረት እለፊ፤ በጸዓናን የምትቀመጠው አልወጣችም፤ የቤትኤዴል ልቅሶ ከእናንተ ዘንድ መኖሪያውን ይወስዳል።

12 ፤ ክፉ ነገር ከእግዚአብሔር ዘንድ እስከ ኢየሩሳሌም በር ድረስ ወርዶአልና በማሮት የምትቀመጠው በኅነትን ትጠባበቃለች።

13 ፤ በለኪሶ የምትቀመጧ ሆይ፥ ሰረገላውን ለፈረስ እሰረ፤ እርስዋ ለጽዮን ሴት ልጅ የኃጢአት መጀመሪያ ነበረች፤ የእስራኤል በደል በአንቺ ዘንድ ተገኝቶአልና።

14 ፤ ስለዚህ ትሎት ለሞሬሼትጌት ትሰጧለላሽ፤ የአክዚብ ቤቶች ለእስራኤል ነገሥታት አታላይ ይሆናሉ።

15 ፤ በመሪሳ የምትቀመጧ ሆይ፥ ወራሽ እመጣብኛለሁ፤ የእስራኤል ክብር ወደ ዓዶላም ይመጣል።

16 ፤ ተማርከው ከአንቺ ዘንድ ወጥተዋልና ስለ ተድላሽ ልጆች ራስሽን ንጩ፥ ጠጉርሽንም ተቈረጩ፤ ቡሃነትሽንም እንደ ንስር አስፊ።

## ምዕራፍ 2

በመኝታቸው ላይ በደልን ለሚያስቡ ክፋትንም ለሚያደርጉ ወዮላቸው! ኃይል በእጃቸው ነውና ሲነጋ ይፈጽሙታል።

2 ፤ በእርሻው ላይ ይመኛሉ፥ በግዴታም ይይዙታል፤ በቤቶችም ላይ ይመኛሉ፥ ይወስዱአቸውማል፤ ሰውንና

ቤቱን፥ ሰውንና ርስቱንም ይነጥቃሉ።

- 3** ፤ ስለዚህ እግዚአብሔር እንዲህ ይላል። እነሆ፥ በዚህ ወገን ላይ በክፉ እስባለሁ፥ ከዚያም እንገታችሁን አታነሡም፤ ዘመኑም ክፉ ነውና ቀጥ ብላችሁ እትሄዱም።
- 4** ፤ በዚያ ቀን በምሳሌ ይመስሉባችኋል፥ በጽኑ ልቅሶም ያለቅሱላችኋል፤ እነርሱም። ፈጽመን ጠፍተናል፤ የሕዝቤን እድል ፈንታ ይሰፍራል፥ እርሱንም የሚከለክል የለም፤ እርሻችንን ለዓመፀኞች ይከፍላል ይላሉ።
- 5** ፤ ስለዚህ በእግዚአብሔር ጉባኤ መካከል በዕጣ ገመድ የሚጥል አይኖርህም።
- 6** ፤ ትንቢት አትናገሩ ብለው ይናገራሉ፤ በእነዚህ ላይ ትንቢት አይናገሩም፥ ስድብም አይርቅም።
- 7** ፤ የያዕቆብ ቤት የተባልህ ሆይ፥ በውኑ የእግዚአብሔር መንፈስ የማይታገሥ ነውን? ወይስ ሥራው እንደዚህ ናትን? ቃሊስ በቅን ለሚሄድ በጎነት አያደርግምን?
- 8** ፤ ነገር ግን ከቅርብ ጊዜ ጀምሮ ሕዝቤ እንደ ጠላት ሆኖ ተነሥቶአል፤ ቀሚስንና መጐናጸፊያን ገፈፋችሁ፤ ሳይፈሩም፤ የሚያልፉትን ከሰልፍ እንደሚመለሱ አደረጋችኋቸው።
- 9** ፤ የሕዝቤንም ሴቶች ከተሸለሙ ቤቶቻቸው አሳደዳችኋቸው፤ ከሕፃናቶቻቸውም ክብሬን ለዘላለም ወሰዳችሁ።
- 10** ፤ በዚህ ዕረፍት የላችሁምና ተነሥታችሁ ሂዱ፤ በርኩሰት ምክንያት ክፉ ጥፋት ታጠፋችኋለች።
- 11** ፤ ነፋስንም ተከትሎ። ስለ ወይን ጠጅና ስለ ስካር ትንቢት እናገርልሃለሁ ብሎ ሐሰትን የሚናገር ሰው ቢኖር እርሱ ለዚህ ሕዝብ ነቢይ ይሆናል።
- 12** ፤ ያዕቆብ ሆይ፥ ሁለንተናህን ፈጽሞ እስበስባለሁ፥ የእስራኤልንም ቅሬታ ፈጽሞ አከማቻለሁ፤ እንደ ባሶራ በጎችና እንደ መንጋ በማሰማርያቸው ውስጥ በእንድነት እኖራቸዋለሁ፤ ከሰው ብዛት የተነሣ ድምፃቸውን ያሰማሉ።
- 13** ፤ ሰባሪው በፊታቸው ወጥቶአል፤ እነርሱም ሰብረው ወደ በሩ አልፈዋል፥ በእርሱም በኩል ወጥተዋል፤ ንጉሣቸውም በፊታቸው አልፎአል፥ እግዚአብሔርም በራሳቸው ላይ ነው።

### ምዕራፍ 3

**እ**ንዲህም አልሁ። የያዕቆብ አለቆችና የእስራኤል ቤት ገዡች ሆይ፥ እባካችሁ ስሙኝ፤ ፍርድን ታውቁ ዘንድ አይገባችሁምን?

- 2** ፤ መልካሙን ጠልታችኋል፥ ክፉውንም ወድዳችኋል፤ ቁርበታቸውን ገፍፋችኋቸዋል፥ ሥጋቸውንም ከአጥንታቸው ለያይታችኋል፤
- 3** ፤ የሕዝቤን ሥጋ በልታችኋል፥ ቁርበታቸውንም ገፍፋችኋቸዋል፥ አጥንታቸውንም ሰብረችኋል፤ ለአፍላል እንደሚሆን ሥጋ ለድስትም እንደሚሆን ሙዳ ቈራረጣችኋቸው።
- 4** ፤ የዚያን ጊዜ ወደ እግዚአብሔር ይጮኻሉ፥ እርሱም አይሰማቸውም፤ ሥራቸውንም ክፉ አድርገዋልና በዚያን ጊዜ ፊቱን ከእነርሱ ይሰውራል።
- 5** ፤ እግዚአብሔር ሕዝቤን ስለሚያስቱ ነቢያት እንዲህ ይላል፤ በጥርሳቸው ሲነክሱ በሰላም ይሰብካሉ፤ በእፋቸው ግን እንዳች በማይሰጥ ሰው ላይ ሰልፍን ያስቡበታል።
- 6** ፤ ስለዚህ ሌሊት ይሆንባችኋል እንጂ ራእይ አይሆንላችሁም፤ ጩላማም ይሆንባችኋል እንጂ አታምዋርቱም፤ ፀሐይም በነቢያት ላይ ትገባለች፥ ቀኑም ይጠቁርባቸዋል።
- 7** ፤ ከእግዚአብሔርም ዘንድ መልስ የለምና ባለ ራሳቸው ያፍራሉ፥ ምዋርተኞችም ይዋረዳሉ፤ ሁሉም ከንፈራቸውን ይሸፍናሉ።
- 8** ፤ እኔ ግን በደሉን ለያዕቆብ፥ ኃጢአቱንም ለእስራኤል እነግር ዘንድ በእግዚአብሔር መንፈስ ኃይልንና ፍርድን ብርታትንም ተሞልቻለሁ።
- 9** ፤ ፍርድን የምትጠሉ ቅን ነገርንም ሁሉ የምታጣምሙ እናንተ የያዕቆብ ቤት አለቆችና የእስራኤል ቤት ገዡች ሆይ፥ እባካችሁ ይህን ስሙ።
- 10** ፤ ጽዮንን በደም፥ ኢየሩሳሌምንም በኃጢአት ይሠራሉ።
- 11** ፤ አለቆችዋ በጉቦ ይፈርዳሉ፥ ካህናቶችዋም በዋጋ ያስተምራሉ፥ ነቢያቶችዋም በገንዘብ ያምዋርታሉ፤ ከዚህም ጋር። እግዚአብሔር በመካከላችን አይደለምን? ክፉ ነገር ምንም አይመጣብንም እያሉ በእግዚአብሔር

ይታመናሉ።

**12** ፤ ስለዚህ በእናንተ ምክንያት ጽዮን እንደ እርሻ ትታረሳለች፤ ኢየሩሳሌምም የድንጋይ ክምር ትሆናለች፤ የቤቱም ተራራ እንደ ዱር ከፍታ ይሆናል።

## ምዕራፍ 4

**በ**መጨረሻውም ዘመን የእግዚአብሔር ቤት ተራራ በተራሮች ራስ ላይ ጸንቶ ይቆማል፤ ከኮረብቶችም በላይ ከፍ ከፍ ይላል፤ አሕዛብም ወደ እርሱ ይገባሉ።

**2** ፤ ከጽዮን ሕግ፤ ከኢየሩሳሌምም የእግዚአብሔር ቃል ይወጣልና ብዙዎች አሕዛብ ሄደው። ኑ፤ ወደ እግዚአብሔር ተራራ፤ ወደ ያዕቆብ እምላክ ቤት እንደሚመጣ፤ እርሱም መንገዱን ያስተምረናል፤ በፍለጋውም እንሄዳለን ይላሉ።

**3** ፤ በብዙዎችም አሕዛብ መካከል ይፈርዳል፤ በሩቅም ባሉ በብርቱዎች አሕዛብ ላይ ይበይናል፤ ሰይፋቸውንም ማረሻ፤ ጦራቸውንም ማጭድ ለማድረግ ይቀጠቅጣሉ፤ ሕዝብም በሕዝብ ላይ ሰይፍ እያነሣም ከእንግዲህም ወዲህ ሰልፍ እይማሩም።

**4** ፤ የሠራዊት ጌታ የእግዚአብሔር አፍም ተናግሮአልና ሰው እያንዳንዱ ከወይኑና ከበለሱ በታች ይቀመጣል፤ የሚያስፈራውም የለም።

**5** ፤ ሕዝብም ሁሉ እያንዳንዱ በየእምላኩ ስም ይሄዳል፤ እኛም በእምላካችን በእግዚአብሔር ስም ለዘላለም እንሄዳለን።

**6** ፤ በዚያ ቀን እንካሳይቱን እሰበስባለሁ፤ ይላል እግዚአብሔር፤ የባከነችውንና ያስጨነቅኋትንም እከማቻለሁ፤

**7** ፤ እንካሳይቱንም ለቅሬታ፤ ወደ ሩቅም የተጣለችውን ለብርቱ ሕዝብ እደርጋታለሁ፤ ከዚያም ወዲያ እስከ ዘላለም ድረስ እግዚአብሔር በጽዮን ተራራ በእነርሱ ላይ ይነግሣል።

**8** ፤ እንተም የመንጋ ግንብ ሆይ፤ የጽዮን ሴት ልጅ አምባ፤ ወደ እንተ ትመጣለች፤ የቀደመችው ግዛት፤ የኢየሩሳሌም ሴት ልጅ መንግሥት ትደርሳለች።

**9** ፤ አሁንስ ለምን ትጮኺለለሽ? እንደምትወልድ ሴት ምጥ የደረሰብሽ፤ ንጉሥ ስለሌለሽ ነውን? ወይስ መካሪ ስለ ጠፋብሽ ነውን?

**10** ፤ የጽዮን ልጅ ሆይ፤ እንደምትወልድ ሴት አምጠሽ ውለጂ፤ አሁን ከከተማ ትወጫለሽና፤ በሚዳም ትቀመጫለሽ፤ ወደ ባቢሎንም ትደርሻለሽ፤ በዚያም ያድንሻል፤ በዚያም እግዚአብሔር ከጠላቶችሽ እጅ ይቤዥሻል።

**11** ፤ አሁንም። ርኩስ ትሁን፤ ዓይናችንም በጽዮን ላይ ይይ የሚሉ ብዙ አሕዛብ በእንቺ ላይ ተሰብስበዋል።

**12** ፤ ነገር ግን የእግዚአብሔርን አሳብ እያውቁም፤ ምክሩንም እያስተውሉም፤ እንደ ነዶ ወደ አውድማ አከማችቶአቸዋልና።

**13** ፤ የጽዮን ልጅ ሆይ፤ ቀንድሽን ብረት፤ ጥፍርሽንም ናስ እደርጋለሁና ተነሽ እሂጂ፤ ብዙ አሕዛብንም ታደቅቁለሽ፤ ትርፋቸውንም ለእግዚአብሔር፤ ሀብታቸውንም ለምድር ሁሉ ጌታ ትቀድሻለሽ።

## ምዕራፍ 5

**የ**ጭፍሮች ሴት ልጅ ሆይ፤ ጭፍሮችሽን አሁን ሰብስቢ፤ ከብብ እስጩንቆናል፤ የእስራኤልን ፈራጅ ጉንጩን በበትር ይመታሉ።

**2** ፤ እንቺም ቤተ ልሔም ኤፍራታ ሆይ፤ እንቺ በይሁዳ እላፋት መካከል ትሆኚ ዘንድ ታናሽ ነሽ፤ ከእንቺ ግን አወጣጡ ከቀድሞ ጀምሮ ከዘላለም የሆነ፤ በእስራኤልም ላይ ገዥ የሚሆን ይወጣልኛል።

**3** ፤ ስለዚህ ወላጅቱ እስከምትወልድበት ጊዜ ድረስ አሳልፎ ይሰጣቸዋል፤ የቀሩትም ወንድሞቹ ወደ እስራኤል ልጆች ይመለሳሉ።

**4** ፤ እርሱም ይቆማል፤ በእግዚአብሔርም ኃይል በእምላኩ በእግዚአብሔር ስም ግርማ መንጋውን ይጠብቃል፤ እነርሱም ይኖራሉ፤ እርሱ አሁን እስከ ምድር ዳርቻ ድረስ ታላቅ ይሆናልና።

**5** ፤ ይህም ለሰላም ይሆናል፤ አሦራዊውም ወደ አገራችን በገባ ጊዜ፤ ምድራችንንም በረገጠ ጊዜ ሰባት እረኞችና ስምንት አለቆች እናስነሣበታለን።

- 6 ፤ የአሦርንም አገር በሰይፍ፥ የናምሩድንም አገር በመግቢያው ውስጥ ያፈርሳሉ፤ እሦራዊውም ወደ አገራችን በገባ ጊዜ፥ ዳርቾቻችንንም በረገጠ ጊዜ እርሱ ይታደገናል።
- 7 ፤ የያዕቆብም ቅሬታ በብዙ አሕዛብ መካከል ከእግዚአብሔር ዘንድ እንደሚወርድ ጠል፥ በሣር ላይ እንደሚወድ ካፈያ፤ ሰውንም እንደማይጠብቅ፥ የሰውንም ልጆች ተስፋ እንደማያደርግ ይሆናል።
- 8 ፤ በዱር አራዊትም መካከል እንዳለ አንበሳ፥ በበጎች መንጋም መካከል አልፎ እንደሚረግጥ፥ የሚታደግም ሳይኖር እንደሚነጥቅ እንደ እንበሳ ደቦል፥ እንዲሁ የያዕቆብ ቅሬታ በአሕዛብና በብዙ ወገኖች መካከል ይሆናል።
- 9 ፤ እጅህ በጠላቶችህ ላይ ከፍ ከፍ ትበል፥ ጠላቶችህም ሁሉ ይጥፉ።
- 10 ፤ በዚያም ቀን ፈረሶችህን ከመካከልህ አጠፋለሁ፥ ሰረገሎችህንም አሰብራለሁ፥ ይላል እግዚአብሔር፤
- 11 ፤ የምድርህንም ከተሞች አጠፋለሁ፥ ምሽጎችህንም ሁሉ አፈርሳለሁ፤
- 12 ፤ መተትንም ከእጅህ አጠፋለሁ፥ ምዋርተኞችም ከእንግዲህ ወዲህ አይሆኑልህም፤
- 13 ፤ የተቀረጹትን ምስሎችህንና ሐውልቶችህን ከመካከልህ አጠፋለሁ፥ ለእጅህም ሥራ ከእንግዲህ ወዲህ አትሰግድም፤
- 14 ፤ የማምለኪያ ዐፀዶችህንም ከመካከልህ አነቅላለሁ፥ ከተሞችህንም አፈርሳለሁ።
- 15 ፤ ባልሰሙም አሕዛብ ላይ በቀጣና በመዓት እበቀላለሁ።

## ምዕራፍ 6

**አ**ሁን። ተነሣ፥ በተራሮችም ፊት ተፋረድ፥ ኮረብቶችም ቃልህን ይስሙ ብሎ እግዚአብሔር የሚለውን ስሙ።

- 2 ፤ ተራሮች ሆይ፥ ጠንካሮች የምድር መሠረቶችም ሆይ፥ እግዚአብሔር ከሕዝቡ ጋር ክርክር አለውና፥ ከአስራኤልም ጋር ይፋረዳልና የእግዚአብሔርን ክርክር ስሙ።
- 3 ፤ ሕዝቤ ሆይ፥ ምን አድርጌሃለሁ? በምንስ አድክሜሃለሁ? መስክርብኝ።
- 4 ፤ ከግብጽ ምድር አውጥቼሃለሁ፥ ከባርነት ቤትም ተቤዥቼሃለሁ፤ በፊትህም ሙሴንና አርንን ማርያምንም ልኬልህ ነበር።
- 5 ፤ ሕዝቤ ሆይ፥ የሞዓብ ንጉሥ ባላቅ የመከረውን፥ የቢዖርም ልጅ በለዓም የመለሰለትን አሁን አስብ፤ የእግዚአብሔርንም የጽድቅ ሥራ ታውቅ ዘንድ ከሰጢም ጀምሮ እስከ ጌልገላ ድረስ አስብ።
- 6 ፤ ምን ይዢ ወደ እግዚአብሔር ፊት ልምጣና በልዑል አምላክ ፊት ልስገድ? የሚቃጠለውን መሥዋዕትና የእንዱን ዓመት ጥጃ ይዢ በፊቱ ልምጣን?
- 7 ፤ እግዚአብሔር በሽህ እውራ በጎች ወይስ በእልፍ የዘይት ፈሳሾች ደስ ይለዋልን? ወይስ የበኩር ልጄን ስለ በደሌ፥ የሆዴንም ፍሬ ስለ ነፍሴ ኃጢአት እሰጣለሁን?
- 8 ፤ ሰው ሆይ፥ መልካሙን ነግሮሃል፤ እግዚአብሔርም ከእንተ ዘንድ የሚሻው ምንድር ነው? ፍርድን ታደርግ ዘንድ፥ ምሕረትንም ትወድድ ዘንድ፥ ከአምላክህም ጋር በትሕትና ትሄድ ዘንድ አይደለምን?
- 9 ፤ የእግዚአብሔር ድምፅ ከተማይቱን ይጠራታል፤ ስምህን መፍራት ጥበብ ነው፤ የመቅሠፍትን በትር፥ እርሱንም ያዘጋጀ ማን እንደ ሆነ ስሙ።
- 10 ፤ በውኑ በኃጢአተኛ ቤት የኃጢአት መዝገብ፥ የተጸየፈም ውሽተኛ መስፈሪያ ገና አለ ይሆን?
- 11 ፤ በአባይ ሚዛንና በክረጢት ባለ በተንከፊ መመዘኛ ንጹሕ እሆናለሁን?
- 12 ፤ ባለ ጠጎችዋን ግፍ ሞልቶባቸዋል፤ በእርስዋም የሚኖሩ በሐሰት ተናግረዋል፥ ምላሳቸውም በአፋቸው ውስጥ ተንከለኛ ነው።
- 13 ፤ ስለዚህ እኔ ደግሞ በክፉ ቀኝል መታሁህ፤ ስለ ኃጢአትህም አፈርስሁ።
- 14 ፤ ትበላለህ፥ ነገር ግን አትጠግብም፥ ችጋርህም በመካከልህ ይሆናል፤ ትወስዳለህ፥ ነገር ግን አታድንም፤ የምታድነውንም ለሰይፍ እሰጣለሁ።
- 15 ፤ ትዘራለህ፥ ነገር ግን አታጭድም፤ ወይራውንም ትጨምቃለህ፥ ነገር ግን ዘይቱን አትቀባም፤ ወይኑንም ትጨምቃለህ፥ ነገር ግን የወይን ጠጃን አትጠግም።
- 16 ፤ እንተን ለጥፋት፥ በእርስዋም የሚኖሩትን ለማፍዋጫ እሰጥ ዘንድ የዘንበረን ሥርዓትና የአክዓብን ቤት ሥራ ሁሉ ጠብቃችኋል፥ በምክራቸውም ሄዳችኋል፤ የሕዝቤንም ስድብ ትሸከማላችሁ።

- የ**ዛፍ ፍሬና የወይን ፍሬ ከተለቀሙ በኋላ እንደ ቀረው ቃርሚያ ሆኖለሁና ወዮልኝ! መብል የሚሆን ዘለላ፥ ነፍሴም የተመኘችው በመጀመሪያ የበሰለው በለስ የለም።
- 2** ፤ ደግ ሰው ከምድር ጠፍቶአል፥ በሰውም መካከል ቅን የለም፤ ሁሉ ደምን ለማፍሰስ ያደባሉ፥ ሰውም ሁሉ ወንድሙን በመረብ ለመያዝ ይከታተለዋል።
- 3** ፤ እጆቻቸውን ለክፋት ያነሣሉ፤ አለቃውና ፈራጁ ገብን ይፈልጋሉ፥ ትልቁም ሰው እንደ ነፍሱ ምኞት ይናገራል፤ እንዲሁም ክፋትን ይገነጉናሉ።
- 4** ፤ ከእነርሱም ሁሉ የተሻለው እርሱ እንደ እሚከላ ነው፥ ከሁሉም ቅን የሆነው እንደ ኩርንችት ነው፤ ጠባቂችህ የሚገባቸው ቀን መጥቶአል፤ አሁን ይሸበራሉ።
- 5** ፤ ባልንጀራን አትመኑ፥ በወዳጅም አትታመኑ፤ የእፍህን ደጅ በብብትህ ከምትተኛው ጠብቅ።
- 6** ፤ ወንድ ልጅ አባቱን ይንቃልና፥ ሴት ልጅ በእናትዋ ላይ፥ ምራቲቱም በእማትዋ ላይ ትነሣለችና፥ የሰው ጠላቶች የቤቱ ሰዎች ናቸውና።
- 7** ፤ እኔ ግን ወደ እግዚአብሔር አመለከታለሁ፥ የመድኃኒቱንም እምላክ ተስፋ አደርጋለሁ፤ እምላኬም ይሰማኛል።
- 8** ፤ ጠላቴ ሆይ፥ ብወድቅ እነሣለሁና፥ በጨለማም ብቀመጥ እግዚአብሔር ብርሃን ይሆንልኛልና በእኔ ላይ ደስ አይበልሽ።
- 9** ፤ በእግዚአብሔር ላይ ኃጢአት ሠርቻለሁና እስኪምዋገትልኝ ድረስ፥ ፍርድን ለእኔ እስኪያደርግ ድረስ ቊጣውን እታገሃለሁ። ወደ ብርሃን ያወጣኛል፥ ጽድቅንም እያለሁ።
- 10** ፤ ጠላቴም ታያለች፥ እኔንም። እምላክህ እግዚአብሔር ወዴት ነው? ያለች በእፍረት ትከደናለች።
- 11** ፤ ዓይኖቼ ይመለከቱአታል፤ አሁን እንደ መንገድ ጭቃ ትረገጣለች። ቅጥርሽ በሚሠራበት በዚያ ቀን ድንበርሽ ትስፋፋለች።
- 12** ፤ በዚያ ቀን ከአሦርና ከግብጽ ከተሞች፥ ከግብጽ እስከ ወንዙ፥ ከባሕርም እስከ ባሕር፥ ከተራራም እስከ ተራራ ድረስ ወደ እንቺ ይመጣሉ።
- 13** ፤ ምድሪቱ ግን በሚኖሩበት በሥራቸው ፍሬ ምክንያት ባድማ ትሆናለች።
- 14** ፤ በቀርሜሎስ መካከል ባለው ዱር ብቻቸውን የተቀመጡት ሰዎችህ፥ የርስትህን በጎች፥ በበትርህ እግድ፤ እንደ ቀደመውም ዘመን በበሳንና በገለዓድ ይሰማሩ።
- 15** ፤ ከግብጽ ምድር እንደ ወጣህበት ዘመን ተለምራትን አሳያቸዋለሁ።
- 16** ፤ አሕዛብ እይተው በጉልበታቸው ሁሉ ያፍራሉ፤ እጃቸውን በእፋቸው ላይ ያፍራሉ፥ ጆሮአቸውም ትደነቁራለች፤
- 17** ፤ እንደ እባብም መሬት ይልሳሉ፥ እንደ ምድርም ተንቀሳቃሾች እየተንቀጠቀጡ ከግንባቸው ይመጣሉ፤ ፈርተውም ወደ እምላካችን ወደ እግዚአብሔር ይመጣሉ፥ ስለ እንተም ይፈራሉ።
- 18** ፤ በደልን ይቅር የሚል፥ የርስቱንም ቅሬታ ዓመፅ የሚያሳልፍ እንደ እንተ ያለ እምላክ ማን ነው? ምሕረትን ይወድዳልና ቊጣውን ለዘላለም አይጠብቅም።
- 19** ፤ ተመልሶ ይምረናል፤ ክፋታችንንም ይጠቀጥቃል፥ ኃጢአታችንንም በባሕሩ ጥልቅ ይጥለዋል።
- 20** ፤ ከቀድሞ ዘመን ጀምረህ ለአባቶቻችን የማልህላቸውን እውነት ለያዕቆብ፥ ምሕረትንም ለአብርሃም ታደርጋለህ።